

हिंद महासागर में चीन और पाक की खतरनाक जुगलबंदी

शुभम संदेश डेस्क

विदेश मामलों की संसदीय समिति ने मंगलवार को हिंद महासागर क्षेत्र में चीन की बढ़ती मौजूदगी और प्रभाव को लेकर चिंता जताई है. समिति ने कहा है कि यह भारत की सुरक्षा और रणनीतिक हितों के लिए बहुत बड़ी जोखिम की बात है. समिति ने अपनी रिपोर्ट 'इवैल्युएशन ऑफ इंडियाज इंडियन ओशन स्ट्रेटजी' नाम से संसद में पेश की है. रिपोर्ट में कहा गया है कि चीन-पाकिस्तान के बीच बढ़ता गठजोड़ न सिर्फ संयुक्त सैन्य अभ्यास के लिए है, बल्कि इससे पाक की नौसेना का आधुनिकीकरण हो रहा है और यह बहुत बड़ा जोखिम है. **संप्रभुता और स्वतंत्रता की सुरक्षा की चुनौती:** समिति के मुताबिक हिंद महासागर क्षेत्र में चीन के बढ़ते प्रभाव और पाक के साथ उसके तालमेल को देखते हुए, इस ओर तत्काल ध्यान देने की जरूरत है. क्योंकि, इससे क्षेत्र में शक्ति संतुलन बिगड़ सकता है



और भारतीय सामरिक स्वायत्तता के लिए खतरा पैदा हो सकता है. वहीं, समिति ने हिंद महासागर क्षेत्र में तीन चुनौतियों की पहचान की है. ये हैं, भू-राजनीतिक, समुद्री सुरक्षा खतरे और बुनियादी ढांचे और कनेक्टिविटी की कमी. रिपोर्ट के अनुसार हिंद महासागर क्षेत्र में भारत जो सामरिक

चुनौतियां झेल रहा है, उसके बारे में मंत्रालय ने लिखित जवाब में कहा है, भारत के लिए रणनीतिक चुनौतियों में समुद्री यातायात, समुद्री डकैती, आतंकवाद, नैविगेशन से जुड़ी चिंताओं की वजह से संप्रभुता और स्वतंत्रता की सुक्षा का जोखिम शामिल है.

चीनी नौसेना की बढ़ती ताकत : दूसरी चुनौती में इस क्षेत्र में चीन की बढ़ती मौजूदगी है. चीन जिस तरह यहां अपना प्रभाव बढ़ाने की कोशिशों में जुटा हुआ है. चीन कई बुनियादी ढांचा परियोजनाएं पर काम कर रहा है. वह कई बंदरगाहों, हवाई अड्डों और लॉजिस्टिक्स पर ध्यान केंद्रित कर रहा है, जिनका दोहरा इस्तेमाल हो सकता है. इसके अलावा चीन रिसर्च और सर्वे वाले जहाज भी भेज रहा है, जिससे वह समुद्र से जुड़े हर तरह का डेटा जुटाना चाहता है. रिपोर्ट में चिंता जताते हुए कहा गया कि हिंद महासागर क्षेत्र में चीन की बढ़ती मौजूदगी और उसके बढ़ते प्रभाव को लेकर चिंता एक ऐसा घटनाक्रम है, जो भारत की राष्ट्रीय सुरक्षा और व्यापक रणनीतिक हितों के लिए बहुत बड़ा जोखिम पैदा कर रहा है. रिपोर्ट में इस बात पर भी ध्यान खींचा गया है कि कैसे चीन की नौसेना ने तेजी से विकास करते हुए अमेरिका को भी पीछे छोड़ दिया है और पोपुल्स

एलएसी के पास चीन की नई रेल परियोजना, भारत के लिए खतरे की घंटी

चीन बड़ी रेल परियोजना शुरू करने जा रहा है, जो तिब्बत को शिनजियांग से जोड़ेगी और भारत के साथ एलएसी के पास से गुजरेगी . यह रेल लाइन भारत के अक्साई चिन क्षेत्र से होकर जाएगी, जो पहले से ही विवाद का विषय है. साथ ही, यह 2017 के डोकलाम विवाद वाली चूंबी घाटी तक भी पहुंचेगी. चीन ने 2006 में तिब्बत को रेल नेटवर्क से जोड़ा था. इसके बाद 2014 में ल्हासा-शिगात्से और 2021 में ल्हासा-न्यिंग्ची रेल लाइन शुरू की गई . अब चीन अपनी रेल नेटवर्क को और गहराई तक ले जाना चाहता है, खासकर भारत की सीमा के पास .

भारत के लिए चिंता के दो पहलू और

अक्साई चिन विवाद : अक्साई चिन भारत का अभिन्न हिस्सा है, लेकिन 1950 से चीन के कब्जे में है. 1950 के दशक में चीन ने इसी क्षेत्र में शिनजियांग-तिब्बत हाईवे (जी219) बनाया था, जो 1962 के भारत-चीन युद्ध का एक बड़ा कारण बना. उस समय भारत को इस संड़क की जानकारी तब हुई जब चीनी नक्शों में दिखाई, जिससे कूटनीतिक तनाव बढ़ा. अब रेल लाइन भी इसी क्षेत्र से होकर जाएगी, जो भारत के लिए खतरे की घंटी है. **सीमा सुरक्षा :** एलएसी के पास यह रेल लाइन चीन को अपनी सेना और सैन्य उपकरणों को तेजी से तैनात करने में मदद करेगी. इससे सीमा पर तनाव बढ़ सकता है, खासकर अरुणाचल प्रदेश और सिक्किम जैसे संवेदनशील इलाकों में.

लिब्रेशन आर्मी की नेवी दुनिया की सबसे बड़ी नौसेना बन चुकी है. रिपोर्ट में यह चिंता भी जाहिर की गई है कि कैसे चीन अपनी नौसेना के बेड़े में अत्याधुनिक युद्धपोत शामिल कर रहा है, जिनमें मल्टीपल कैरियर बैटल ग्रुप और अतिरिक्त एयरक्राफ्ट कैरियर शामिल है. इनके अलावा पनडुब्बियां और अन्य नौसैनिक जहाज भी उतार रहा है. इससे पता

चलता है कि चीन किस तरह हिंद महासागर क्षेत्र में अपनी ताकत बढ़ाने की कोशिशों में लगा हुआ है. **चीन, पाकिस्तान की जुगलबंदी से कैसे निपटे भारत:** समिति ने कहा है कि इतनी ही बड़ी चिंता चीन और पाक के बीच समुद्री गठजोड़ है, जिसके तहत दोनों न सिर्फ नौसैनिक अभ्यास करते हैं, बल्कि इसके साथ पाक नौसेना का भी आधुनिकीकरण

हो रहा है. रिपोर्ट के अनुसार दोनों देशों की समुद्री जुगलबंदी इस क्षेत्र में शक्ति संतुलन को बुरी तरह से बिगाड़ सकता है. इन सबको देखते हुए समिति ने सुझाव दिया है कि भारत को चीन-पाकिस्तान की ओर से संयुक्त नौसैनिक खतरे को देखते हुए इनके मुकाबले के लिए पूरी तरह से सक्रिय रहना होगा. भारत को अपनी नौसेना को मजबूत करने के

ग्रीफ न्यूज बोले ओवैसी- मुनीर तो सड़क छाप आदमी

नयी दिल्ली। एआईएमआईएम चीफ असदुद्दीन ओवैसी ने पाकिस्तान के सेना प्रमुख आसिम मुनीर के परमाणु हमले वाली धमकी को निंदनीय बताया है. उन्होंने कहा है कि मुनीर की भाषा सड़कछाप आदमी जैसी है. मुनीर इन दिनों अमेरिका में हैं और वहां से भारत के खिलाफ आग उगाल रहे हैं. ओवैसी ने कहा, दुर्भाग्यपूर्ण यह है कि ये अमेरिका से तो रहा है, जो कि हमारा साझीदार है. वह सड़कछाप की तरह बोल रहा है. अब हमें अपना डिफेंस बजट बढ़ाना होगा, ताकि हम तैयार रह सकें.

रोकी गई बदरीनाथ व हेमकुंड की यात्रा गोपेश्वर। मौसम विज्ञान विभाग के अलर्ट के बाद बदरीनाथ धाम और हेमकुंड साहिब की यात्रा 14 अगस्त तक के लिए रोक दी गई है. मंगलवार को डीएम ने बताया कि मौसम विभाग के ने अगले दो दिनों के लिए भारी बारिश का अलर्ट जारी किया है. बदरीनाथ हाइवे पर कमेडा के पास भू-स्खलन के कारण रास्ता रुक गया है. इससे वाहनों की आवाजाही मुश्किल से हो पा रही. यात्रियों को किसी प्रकार की परेशानी न हो इसके लिए 14 अगस्त तक के लिए बदरीनाथ तथा हेमकुंड की यात्रा को स्थगित किया गया है.

इंडोनेशिया में भूकंप के तगड़े झटके आए नयी दिल्ली। इंडोनेशिया के पापुआ क्षेत्र में मंगलवार को भूकंप के तेज झटके महसूस किए गए. रिक्टर पैमाने पर इसकी तीव्रता 6.3 मापी गई. भूकंप ने स्थानीय लोगों में दहशत मचा दी, लेकिन सुनामी का खतरा नहीं है और अभी तक किसी नुकसान की खबर नहीं आई है. भारतीय राष्ट्रीय भूकंप विज्ञान केंद्र के अनुसार, भूकंप का केंद्र जमीन से 39 किमी नीचे था. अमेरिकी भूवैज्ञानिक सर्वेक्षण के मुताबिक, भूकंप पापुआ के अंबेपुरा शहर से लगभग 193 किलोमीटर उत्तर-पश्चिम में आया.

एसआईआर पर सुनवाई में याचिकाकर्ताओं से बोला सुप्रीम कोर्ट आप अवैधता साबित करें पूरी प्रक्रिया रद्द कर देंगे

एजेंसियां। नयी दिल्ली

बिहार में वोट लिस्ट के विशेष पुनरीक्षण यानी एसआईआर को लेकर सुप्रीम कोर्ट में मंगलवार को सुनवाई हुई. इस दौरान याचिकाकर्ताओं के वकील कपिल सिब्बल ने कहा कि लोगों के पास आधार, राशन और इंपिक कार्ड होने के बावजूद, अधिकारी इसे प्रमाण के तौर पर नहीं मान रहे हैं. इस पर जस्टिस सूर्यकांत ने कहा कि ऐसे दस्तावेज यह दिखाने के लिए काफी हैं कि आप उस क्षेत्र के निवासी हैं. जस्टिस कांत ने दोहराया कि अगर सितंबर के अंत तक भी अवैधता साबित हो जाए, तो भी पूरी प्रक्रिया को रद्द किया जा सकता है. सुप्रीम कोर्ट में एसआईआर को चुनौती देने वाली याचिकाओं पर बहस कल, 13 अगस्त को जारी रहेगी.

आधार कार्ड नागरिकता का पक्का प्रमाण नहीं: शीर्ष अदालत ने मंगलवार को सुनवाई के दौरान कहा कि बिहार में चल रहे मतदाता सूची के विशेष पुनरीक्षण में आधार कार्ड को निवास का पक्का प्रमाण नहीं माना जा सकता. याचिकाकर्ता के वकील अभिषेक मनु सिंघवी ने सुनवाई के दौरान कहा कि चुनाव से महज ढाई महीने पहले 5 करोड़ लोगों को अमान्य घोषित करना लोकतंत्र के लिए खतरनाक है. इस पर सुप्रीम कोर्ट अगर 5 करोड़ लोगों को अमान्य घोषित किया जाता है, तो हम यहां बैठे हैं. कोर्ट ने यह भी स्पष्ट किया कि 2003 तक जो लोग वोट लिस्ट में हैं, उन्हें कोई दस्तावेज जमा करने की जरूरत नहीं है. जस्टिस सूर्यकांत ने टिप्पणी की कि नागरिकता पर कानून संसद की ओर से बनाया जाना चाहिए. अभिषेक सिंघवी ने कहा कि मौजूदा वोट लिस्ट में शामिल लोगों के खिलाफ



कोई व्यक्ति आधार, पैन या वोटर आईडी रखने से भारत का नागरिक नहीं बन जाता

मुंबई। बॉम्बे हाईकोर्ट ने मंगलवार को एक अहम मामले की सुनवाई करते हुए कहा कि सिर्फ आधार कार्ड, पैन कार्ड या वोटर आईडी जैसे दस्तावेज रखने से कोई भारत का नागरिक नहीं बन जाता. कोर्ट ने यह टिप्पणी कथित तौर पर बांग्लादेश से अवैध रूप से भारत में प्रवेश करने वाले एक व्यक्ति को जमानत देने से इनकार करते हुए की. जमानत अर्जी दाखिल करने वाले उक्त व्यक्ति पर जाली और फर्जी दस्तावेजों के आधार पर भारत में एक दशक से भी अधिक समय तक रहने का आरोप है .



जस्टिस अमित बोरकर की बेंच ने कहा कि नागरिकता अधिनियम के प्रावधान यह निर्धारित करते हैं कि भारतीय नागरिक कौन हो सकता है और

नागरिकता कैसे प्राप्त की जा सकती है तथा आधार कार्ड, पैन कार्ड और मतदाता पहचान पत्र जैसे दस्तावेज केवल पहचान या सेवाओं का लाभ उठाने के लिए हैं. कोर्ट ने कथित बांग्लादेशी नागरिक बाबू अब्दुल रऊफ सरदार को जमानत देने से इनकार कर दिया . जो बिना वैध पासपोर्ट या यात्रा दस्तावेजों के अवैध रूप से भारत में दाखिल हुआ था. उसने कथित तौर पर फर्जीवाड़ा कर आधार कार्ड, पैन कार्ड, मतदाता पहचान पत्र और भारतीय पासपोर्ट जैसे दस्तावेज बनाव लिये थे .

नकारात्मक धारणा बनाना गलत है. यह मामला तत्काल हस्तक्षेप का हकदार है. वरना चुनाव प्रक्रिया पर गंभीर असर पड़ सकता है. इस पर सुप्रीम कोर्ट ने फिर से दोहराया कि अगर सितंबर के आखिर तक किसी भी स्तर पर अवैधता साबित हो जाती है, तो पूरी प्रक्रिया को रद्द किया जा सकता है. **वोटर लिस्ट में कई जीवित लोग मृत दिखाए गए:** जस्टिस सूर्य कांत और जस्टिस जॉयमाल्य बागची की बेंच ने मंगलवार को आरजेडी नेता मनोज झा की याचिका पर सुनवाई की. मनोज झा ने मतदाता सूची में गड़बड़ियों का आरोप लगाया.

उन्होंने कहा कि सूची में कई लोग मृत दिखाए गए हैं, जबकि वे जीवित हैं, और इसके विपरीत भी हो रहा है. जस्टिस कांत ने कहा कि यह कहना गलत है कि बिहार में किसी के पास भी वैध दस्तावेज नहीं हैं. उन्होंने माना कि आधार और ध्यान कार्ड मौजूद हैं, लेकिन उन्हें निवास का पक्का प्रमाण नहीं माना जा सकता. **चुनाव आयोग ने कहा- 30 सितंबर को आपगी फाइनल लिस्ट:** चुनाव आयोग की ओर से पेश हुए वरिष्ठ वकील राकेश द्विवेदी ने कहा कि इस तरह की प्रक्रिया में कुछ गलतियां होना स्वाभाविक हैं. उन्होंने कहा कि अंतिम मतदाता सूची

30 सितंबर को प्रकाशित होने से पहले गलतियों को ठीक किया जा सकता है. विपक्षी दलों का कहना है कि इस प्रक्रिया से करोड़ों योग्य मतदाता वोट देने से वंचित रह सकते हैं. सुनवाई के दौरान सुप्रीम कोर्ट ने कहा है कि सिर्फ आधार कार्ड होने से यह साबित नहीं होता कि आप विहार में ही रहते हैं. आपको दूसरे दस्तावेज भी दिखाने पड़ सकते हैं. कोर्ट ने यह भी कहा कि अगर मतदाता सूची में बहुत ज्यादा गड़बड़ी हुई तो वह दखल देगा. अब देखना यह है कि चुनाव आयोग 30 सितंबर तक मतदाता सूची को कितना ठीक कर पाता है.

रीति और परंपरा



दिशोम गुरु शिवू सोरेन का श्राद्धकर्म उनके पैतृक गांव नेमरा में पूरी धार्मिक मान्यताओं के साथ किया जा रहा है. सीएम हेमंत सोरेन और उनकी पत्नी कल्पना सोरेन पूरी श्रद्धा से सारा विधि-विधान पूरा कर रहे हैं. इसी क्रम में मंगलवार को कल्पना सोरेन ने ढेकी से चावल कूटकर आटा तैयार की. 16 अगस्त को गुरुजी के श्राद्धकर्म का अंतिम दिन होगा.

नेमरा की हर गतिविधि की खबर पेज 2 पर देखें.

आवारा कुत्तों पर सुप्रीम कोर्ट का आदेश अदूरदर्शी और करुणाहीन : राहुल

नयी दिल्ली। सुप्रीम कोर्ट द्वारा दिल्ली-एनसीआर से आवारा कुत्तों को हटाने संबंधी आदेश पर अब सियासी और सामाजिक बहस तेज हो गई है. बीजेपी सांसद व पशु अधिकार कार्यकर्ता मेनका गांधी के बाद अब कांग्रेस नेता राहुल गांधी ने भी कोर्ट के आदेश की आलोचना की है. उन्होंने इसे अदूरदर्शी और करुणाहीन बताया. राहुल गांधी ने अपने बयान में कहा कि दिल्ली-एनसीआर से सभी आवारा कुत्तों को हटाने का सुप्रीम कोर्ट का निर्देश दशकों से चला आ रही मानवीय और विज्ञान-समर्थित नीति से एक कदम पीछे है. ये बेजुबान आत्माएं कोई समस्या नहीं हैं, जिन्हें मिटाया जा सके. उन्होंने सुझाव दिया कि आश्रय, नसबंदी, टीकाकरण और सामुदायिक देखभाल के जरिये इन जानवरों को बिना क्रूरता के सुरक्षित और नियंत्रित रखा जा सकता है. लेकिन इस तरह कुत्तों को हटाना क्रूर, अदूरदर्शी और करुणा से परे हैं. राहुल गांधी ने ऐसे समाधान अपनाने को कहा, जिससे जन सुरक्षा और पशु कल्याण दोनों हो सके.

जस्टिस वर्मा के खिलाफ महाभियोग का प्रस्ताव मंजूर

स्पीकर ने बनाई कमेटी सदस्यों के नाम भी घोषित

एजेंसियां। नयी दिल्ली

इलाहाबाद हाईकोर्ट के जस्टिस यशवंत वर्मा की कैश कांड मामले में मुश्किलें बढ़ रही हैं. उनके खिलाफ लोकसभा में स्पीकर ओम बिरला ने मंगलवार को महाभियोग प्रस्ताव को मंजूरी दे दी. इस प्रस्ताव पर 146 सदस्यों ने हस्ताक्षर किए हैं, जिसमें सत्तापक्ष और विपक्ष दोनों शामिल हैं. स्पीकर ने एक जांच कमेटी भी बनाई है. इस कमेटी में शामिल जजों का नाम घोषित कर दिया गया है. स्पीकर बिरला की बनाई हुई जांच कमेटी में सुप्रीम कोर्ट और हाईकोर्ट के एक-एक जज को शामिल किया गया है. वहीं एक कानूनिद्विद को भी कमेटी में शामिल किया गया है. कमेटी की रिपोर्ट आने तक महाभियोग प्रस्ताव लंबित रहेगा. कमेटी में सुप्रीम कोर्ट के न्यायमूर्ति अरविंद, कर्नाटक हाई कोर्ट के वकील बीबी आचार्य और मद्रास हाईकोर्ट के चीफ जस्टिस मनिंद्र मोहन को शामिल हैं.

आखिर क्यों हटाने की वल रही है कोशिश

इस साल 14 मार्च को जस्टिस वर्मा के सरकारी आवास में आग लग गई. वे तब दिल्ली हाईकोर्ट में थे. फायर सर्विस की टीम उनके घर पहुंची. आग पर तो काबू पा लिया गया, लेकिन चौकाने वाला नजारा देखने को मिला. जस्टिस वर्मा के स्टोर रूम से 500-500 रुपये के जले हुए नोटों के बंडल मिले, जो कि बोरे में भरकर रखे गए थे.

क्या होता है महाभियोग प्रस्ताव: किसी भी जज को हटाने के लिए संसद के किसी भी एक सदन में महाभियोग प्रस्ताव लाया जा सकता है. प्रस्ताव बढ़ाए रास के सभापति या लोस स्पीकर के सामने पेश किया जाता है. फिर जांच के लिए कमेटी गठित की जाती है. इसमें सुप्रीम कोर्ट के जज, हाईकोर्ट के चीफ जस्टिस और विशिष्ट विधि विशेषज्ञ को शामिल किया जाता है.

सम्मान: 15 अगस्त को कर्नल सोफिया कुरैशी होंगी केबीसी 17 के लिए अमिताभ बच्चन की मेहमान विंग कमांडर व्योमिका के साथ सुनारंगी ‘ऑपरेशन सिंदूर’ की दास्तान

शुभम संदेश डेस्क

बॉलीवुड के महानायक अमिताभ बच्चन का पोपुलर क्विज शो 'कौन बनेगा करोड़पति' का 17वां सीजन 11 अगस्त 2025 से शुरू हो चुका है. 25 वर्षों से दर्शकों के दिलों पर राज कर रहा यह शो इस बार भी नए जोश, नई कहानियों और खास मेहमानों के साथ लौट आया है. इस सीजन में स्वतंत्रता दिवस 2025 के मौके पर एक देशभक्ति से भरपूर विशेष एपिसोड प्रसारित होने वाला है, जिसमें 'ऑपरेशन सिंदूर' में भाग लेने वाली बहादुर महिला अफसरों को आमंत्रित किया गया है. शो का यह प्रोमो अब सोशल मीडिया पर वायरल हो रहा है.



भारत की असली नायिकाएं होंट सीट पर : 15 अगस्त को प्रसारित होने वाले इस स्पेशल एपिसोड में अमिताभ बच्चन के साथ हॉट सीट पर बैठेंगी -कर्नल सोफिया कुरैशी, विंग कमांडर व्योमिका सिंह, कमांडर प्रेरणा देवस्थलीइन वीरांगनाओं ने न सिर्फ देश सेवा की प्रेरणादायक

कहानियां साझा कीं, बल्कि 'ऑपरेशन सिंदूर' जैसे महत्वपूर्ण सैन्य मिशन के बारे में जानकारी देकर दर्शकों को गर्व से भर दिया. **क्या था 'ऑपरेशन सिंदूर':** एपिसोड के दौरान कर्नल सोफिया ने बताया कि यह मिशन मई 2025 की शुरुआत में जम्मू-कश्मीर के पहलगाम में हुए

अमिताभ बच्चन ने मंच पर किया अभिनंदन

जब अमिताभ बच्चन ने इन बहादुर महिलाओं को मंच पर बुलाया, तो उन्होंने गर्व से कहा - भारत माता की...और दर्शकों ने जोरदार आवाज में उतर दिया - जय. यह दृश्य सोशल मीडिया पर वायरल हो चुका है, और लाखों लोग इन नायिकाओं को सलाम कर रहे हैं.

महिलाओं की हिम्मत और समर्पण की कहानी

विंग कमांडर व्योमिका सिंह और कमांडर प्रेरणा देवस्थली ने भी अपनी जिम्मेदारियों, भूमिका और मिशन के अनुभव को शेयर किया. उन्होंने बताया कि आज की भारतीय महिला सेना सिर्फ सहायक भूमिकाओं में नहीं, बल्कि अग्रिम मोर्चे पर रहकर भी देश की सुरक्षा कर रही है. इनकी कहानियां सिर्फ वीरता नहीं, बल्कि आत्मबल, अनुशासन और प्रेरणा की मिसाल हैं.

आतंकी हमले के जवाब में अंजाम दिया गया था. 7 से 10 मई के बीच चले इस ऑपरेशन में भारतीय सेना ने पाकिस्तान के 9 आतंकी ठिकानों को तबाह किया. साथ ही निरंत्रण रेखा

और पश्चिमी सीमा पर दुश्मन के ड्रोन हमलों का मुंहतोड़ जवाब भी दिया गया. इस मिशन की योजना और क्रियान्वयन में इन महिला अधिकारियों की अग्रणी भूमिका रही.



क्या एशिया कप में खेलते नजर आएंगे बुमराह, अक्षर-गिल उपकप्तानी के दावेदार

शुभम संदेश

एक राज्य - एक अखबार

रांची, बुधवार 13 अगस्त 2025, भाद्रपद कृष्ण पक्ष 04, संवत 2082



03

पेज 10

तीन दिनों में सौंपनी थी रिपोर्ट, ढाई महीने बाद भी जांच अधूरी

सुखधाम बिल्डर के सरकारी जमीन अतिक्रमण मामले में ढाई महीने बाद भी कोई कार्रवाई नहीं, डीसी से शिकायत

■ 20 कट्टा सरकारी जमीन पर अतिक्रमण का मामला

अमित सिन्हा

धनबाद। झारूडीह में बजरंगबली मंदिर के समीप सुखधाम बिल्डर द्वारा बनाए जा रहे बहुमंजिला अपार्टमेंट के निर्माण में सरकारी जमीन के कथित अतिक्रमण के मामले में जांच अब तक अधूरी है. शुभम संदेश अखबार में प्रकाशित खबर के बाद प्रशासन ने मामले को गंभीरता से लेते हुए अपर समाहतां विनोद कुमार के निर्देश पर तीन सदस्यीय जांच कमिटी का गठन

किया था. कमिटी को तीन दिनों में में अपनी रिपोर्ट सौंपने का निर्देश दिया गया था, लेकिन ढाई महीने बीत जाने के बावजूद जांच पूरी नहीं हुई है. शिकायतकर्ता ने धनबाद उपायुक्त से की गई शिकायत में आरोप लगाया था कि सुखधाम बिल्डर ने खाता संख्या 136 की लगभग 20 कट्टा सरकारी (गैरआबाद) जमीन पर अतिक्रमण कर लिया है और इसे अपार्टमेंट की बाउंड्री के भीतर अवैध रूप से उपयोग किया जा रहा है. धनबाद अंचल अधिकारी शशिकांत सिंकर ने भी अतिक्रमण की पुष्टि की थी और सरकारी जमीन को खाली

उच्च न्यायालय के आदेश की अवहेलना

शिकायतकर्ता देवेंद्र सिंह ने धनबाद उपायुक्त को पत्र लिख कर बताया है कि मनोज मोदी बनाम राज्य सरकार मुकदमा में रांची उच्च न्यायालय ने 18 जून 2025 को धनबाद अंचल अधिकारी शशिकांत शिंकर को शपथ पत्र दायर करने का आदेश दिया था. हालांकि, दो महीने बीत

जाने के बाद भी शपथ पत्र दायर नहीं किया गया है. सिंह ने चेतावनी दी कि इस देरी के कारण न्यायालय एकपक्षीय कार्रवाई कर सकता है, जिससे मामले में पक्षकार के रूप में शामिल उनके हित प्रभावित हो सकते हैं. उन्होंने उपायुक्त से तत्काल कार्रवाई की मांग की है.

कराने का आश्वासन दिया था. हालांकि, तीन महीने तक कोई कार्रवाई नहीं होने पर अपर समाहतां ने अनुमंडल पदाधिकारी

(एसडीएम) राजेश कुमार, जिला भू अर्जन पदाधिकारी राम नारायण खलकौ और वन क्षेत्र पदाधिकारी, धनबाद को शामिल करते हुए जांच

धनबाद अंचल में भ्रष्टाचार की जांच भी ठंडे बस्ते में

धनबाद अंचल कार्यालय में व्याप्त भ्रष्टाचार और घूसखोरी की जांच के लिए गठित कमिटी की सुस्ती और जिम्मेदार अधिकारियों के तबादले ने मामले को और उलझा दिया है. तत्कालीन उपायुक्त माधवी मिश्रा के निर्देश पर जनवरी महीने में बनी पांच सदस्यीय जांच कमिटी को एक सप्ताह

में रिपोर्ट सौंपनी थी, लेकिन छह महीने से अधिक समय बीत जाने के बावजूद जांच शुरू नहीं हुई है. इस बीच, धनबाद अंचल अधिकारी और जिला आपूर्ति पदाधिकारी, दोनों का तबादला हो गया. जिम्मेवार अंचल अधिकारी और जिन्हें जांच की जिम्मेदारी दी गई थी, दोनों बदल चुके हैं. अब सवाल उठता है कि आखिर कौन किसकी जांच करेगा?

कमिटी बनाई थी. कमिटी को सरकारी जमीन पर अतिक्रमण, इसके उपयोग और निर्माण कार्य की वैधता की जांच करने के साथ-साथ

बाउंड्री के भीतर पेड़ों की कटाई के आरोपों की भी पड़ताल करने का निर्देश दिया गया था. इसके बावजूद जांच कमिटी ने ढाई महीने बाद भी

शुभम संदेश ने किया था खुलासा

शुभम संदेश के 10 दिसंबर 2024 के अंक में धनबाद अंचल कार्यालय में व्याप्त भ्रष्टाचार का खुलासा हुआ था. खबर में बताया गया कि बिना घूस के कोई काम नहीं होता. जमीन स्यूटेशन के लिए प्रति कट्टा के हिसाब से पैसे वसूले जाते हैं, और सीसीओ के झुझवर व ऑफिसर घूस लेकर उसे वरिष्ठ अधिकारियों तक पहुंचाते हैं. इस खबर के बाद उपायुक्त ने त्वरित कार्रवाई करते हुए जांच कमिटी गठित की थी, लेकिन कमिटी की निष्क्रियता ने कार्रवाई पर सवाल उठा दिए हैं.

मोदी ने इन आरोपों का खंडन करते हुए दावा किया है कि निर्माण कार्य पूरी तरह वैध हैं और सभी नियमों का पालन किया जा रहा है.

धनबाद सांसद और बाघमारा विधायक दोनों आस्तीन के सांप : राजीव रंजन सिंह

➤ धनबाद कोलियरी कर्मचारी संघ के 33 वें अधिवेशन में बोले प्रदेश महामंत्री एक हाथ में भगवा तो दूसरे में लाल झंडा नहीं चलेगा



शुभम संदेश। बाघमारा

धनबाद सांसद व बाघमारा विधायक केंद्र सरकार के खिलाफ बंदी के समर्थन में उतरते हैं और सरकार का विरोध करते हैं. सांसद विधायक एक हाथ से भगवा तो दूसरे हाथ में लाल झंडा लेकर संघ के भाजपा में रहकर विधायक और सांसद दोनों आस्तीन के सांप के रूप में काम कर रहे हैं. इसलिए आसपास के पदाधिकारियों को ऐसे विधायक सांसद पर कार्रवाई करने की आवश्यकता है. उक्त बातें भामसं के प्रदेश

महामंत्री राजीव रंजन सिंह ने कही. वे धनबाद कोलियरी कर्मचारी संघ के 33 वें अधिवेशन को बरोरो क्षेत्र के गेस्ट हाउस में संबोधित कर रहे थे. उन्होंने कोयला उद्योग और मजदूरों को बचाने के लिए कोल उद्योग प्रभारी के लक्ष्मा रेड्डी जी द्वारा अखिल भारतीय खदान मजदूर संघ के बैनर तले चलाए जा रहे चार चरणों के आंदोलन का भी पुरजोर समर्थन किया. उन्होंने सांसद विधायक का एटक यूनिशन चलाने की भी घोर निंदा करते हुए भाजपा के शीर्ष नेतृत्व को भी आगाह किया है.

गया पुल अंडरपास सड़क समतलीकरण रात में : अभियंता



शुभम संदेश। धनबाद

पथ निर्माण विभाग के कार्यपालक अभियंता मिथिलेश प्रसाद ने जानकारी दी है कि मंगलवार की रात 12 बजे से गया पुल के नीचे पेवर्स ब्लॉक बिछाने की प्रक्रिया प्रारंभ की जाएगी. हालांकि, पहले दिन केवल सड़क समतलीकरण का कार्य किया जाएगा. विभाग का लक्ष्य है कि दोनों ओर की सड़क को एक ही रात में समतल कर दिया

जाए. अभियंता प्रसाद ने बताया कि बुधवार सुबह ट्रैफिक की स्थिति के अनुसार आगे की योजना पर वन-वे व्यवस्था लागू रहेगी, जिसमें एक ही ओर से दोनों दिशा की गाड़ियाँ गुजरेंगी. बिछाने की प्रक्रिया प्रारंभ की जाएगी. हालांकि, पहले दिन केवल सड़क समतलीकरण का कार्य किया जाएगा. विभाग का लक्ष्य है कि दोनों ओर की सड़क को एक ही रात में समतल कर दिया

आईआईटी धनबाद में एंटी रैगिंग की ली गई शपथ

■ राष्ट्रीय एंटी-रैगिंग डे सप्ताह की शुरुआत

शुभम संदेश। धनबाद

शिक्षा मंत्रालय, भारत सरकार के निर्देश पर आईआईटी (आईएसएम) धनबाद के डीन (स्टूडेंट्स वेलफेयर) कार्यालय द्वारा आयोजित राष्ट्रीय एंटी-रैगिंग डे सप्ताह की शुरुआत मंगलवार को पेनमेन ऑडिटोरियम में हुई. कार्यक्रम में एंटी-रैगिंग पर शॉर्ट फिल्म की स्क्रीनिंग, पोस्टर मेकिंग की राष्ट्रीय प्रतियोगिता, क्विज क्लब द्वारा क्विज और डीन (स्टूडेंट्स वेलफेयर) प्रो. एस.के. गुप्ता तथा एसोसिएट डीन (स्टूडेंट्स वेलफेयर) - स्टूडेंट्स एक्टिविटीज प्रो. संजय मंडल के संबोधन शामिल रहे. स्टूडेंट्स जिम्मेवानी को मदद से आयोजित कार्यक्रम की शुरुआत पेट्रोलियम इंजीनियरिंग के बी.टेक द्वितीय वर्ष के छात्र आयुष तिवारी के



स्वागत भाषण से हुई. आयुष ने ही कार्यक्रम का संचालन किया. प्रो. संजय मंडल ने अपने संबोधन में एंटी-रैगिंग अव्यवस्था के मद्दद से आयोजित कार्यक्रम की शुरुआत पेट्रोलियम इंजीनियरिंग के बी.टेक द्वितीय वर्ष के छात्र आयुष तिवारी के

दीर्घांगन को कथानी दिखाती शॉर्ट फिल्म ने छात्रों का ध्यान खींचा. मौके पर नशा मुक्ति पर भाषण भी हुआ, जिसके बाद सभी ने एंटी-रैगिंग की शपथ ली. इसके बाद प्रो. एस.के. गुप्ता ने कैम्पस में रैगिंग को लेकर प्रतिव्यक्ति और क्विज क्लब द्वारा क्विज का

आयोजन हुआ. कार्यक्रम में हर घर तिरंगा अभियान पर एक वीडियो भी दिखाई गई. सप्ताहभर चलने वाले इस आयोजन में छात्रों के बीच सुरक्षित, सम्मानजनक और सकारात्मक माहौल बनाने के लिए कई कार्यक्रम आयोजित किए जाएंगे.

डीसी ने कराया निर्धन छात्रा का एडमिशन

धनबाद (शुभम संदेश)। उपायुक्त आदित्य रंजन की पहल पर एक होनहार गरीब छात्रा का कॉलेज में एडमिशन हो गया. दरअसल, दोनीडीह टोला, बाघमारा हरिजन बस्ती, बलियापुर की रहने वाली तुलसी कुमारी ने गत शुक्रवार को आयोजित जनता दरबार में उपायुक्त को आवेदन देकर प्रार्थना की थी कि उनके माता-पिता दोनों शारीरिक रूप से दिव्यांग हैं. घर की आर्थिक स्थिति काफी दयनीय है. वह इंटर पास है. आगे की पढ़ाई जारी रखने के लिए बलियापुर के बीबीएम कॉलेज में नामांकन करवाना चाहती है. घर की आर्थिक स्थिति दयनीय होने के कारण माता-पिता आगे पढ़ाने में सक्षम नहीं हैं. उपायुक्त ने छात्रा का कॉलेज में एडमिशन कराने के लिए बलियापुर बीडीओ को आवश्यक दिशा निर्देश दिए. बीडीओ प्रभाष चंद्र दास ने गरीब कल्याण योजना के तहत दाखिला कॉलेज में कराया.

ब्लास्टिंग से आकाशकिनारी बस्ती में गिरे भारी पत्थर, दो बच्चे घायल

शुभम संदेश। कतरास

बीसीसीएल एरिया-3 के सलानपुर प्रोजेक्ट में मंगलवार की शाम की गई भारी ब्लास्टिंग के बाद आकाशकिनारी बस्ती में अफरा-तफरी मच गई. ब्लास्टिंग के तुरंत बाद बड़े-बड़े पत्थर हवा में उड़ते हुए बस्ती में गिरने लगे, जिससे लोगों में दहशत फैल गई. सबसे बड़ा हादसा लाल सिंह के घर पर हुआ, जहां एक भारी पत्थर सीधे छत पर आ गया. इससे एडबेस्टर सीट फट गई और घर के भीतर रखा सामान बुरी तरह क्षतिग्रस्त हो गया. उस वक्त कमरे में मौजूद लाल सिंह की पत्नी बाल-बाल बचीं, जबकि दो छोटे बच्चे घायल हो गए. गंभीरतम रही कि लाल सिंह उसी समय बाथरूम के लिए बाहर निकले थे, वरना जान का बड़ा नुकसान हो



सकता था. घटना के बाद बस्तीवासियों में भारी रोष देखने को मिला. लोग विरोध में सड़कों पर उतर आए और सलानपुर ओसीपी प्रोजेक्ट का कार्य तत्काल बंद करवा दिया. आक्रोशित ग्रामीणों ने उच्च अधिकारियों को मौके पर बुलाने की मांग की और चेतावनी दी कि यदि

आगे से ऐसी लापरवाही हुई तो बड़ा आंदोलन किया जाएगा. स्थानीय लोगों का कहना है कि यह कोई पहली घटना नहीं है, लेकिन बीसीसीएल प्रबंधन बार-बार चेतावनियों को नजरअंदाज करता रहा है. अब लोग सवाल उठा रहे हैं कि आखिर कब तक बस्तियों की सुरक्षा यूं ही दांव पर लगी रहेगी?

जयराम महतो ने बनाई नई मजदूर यूनियन

भारतीय क्रांतिकारी मजदूर संघ के नाम से पंजीकृत हुआ संगठन

शुभम संदेश। धनबाद

जेएलकेएम सुग्रीमो जयराम महतो ने नई मजदूर यूनियन बनाई है. जिसे पंजीकृत करा लिया गया है. जयराम ने मंगलवार को धनबाद परिसर में प्रेस वार्ता के दौरान इसकी जानकारी दी. बीकेएमएस का केंद्रीय अध्यक्ष अजय कुमार महतो को बनाया गया है एवं महामंत्री जयराम महतो ने बताया कि बीकेएमएस का उद्देश्य मजदूर वर्ग की एकजुटता को मजबूत करना, उनके अधिकारों की रक्षा करना और श्रमिकों के हितों के लिए नीतिगत लड़ाई लड़ना है. हम संगठित होकर ही अपने हक की रक्षा कर सकते हैं. यह संगठन केवल मजदूरों की

आवाज नहीं बल्कि न्याय और सामान के लड़ाई के प्रतीक है. हमारा हर कदम मजदूरों के जीवन में सुधार लाने के लिए समर्पित रहेगा. प्रेस कॉन्फ्रेंस में यूनियन के पदाधिकारियों ने भी अपना विचार रखे और संगठन की आगामी योजनाओं पर चर्चा की. **यूनियन के प्रमुख उद्देश्य :** मजदूर वर्ग के अधिकारों की रक्षा एवं उनके हक के लिए संघर्ष, मजदूरों के लिए न्यायसंगत वेतन, सुरक्षा और सामाजिक सुविधा सुनिश्चित करना, मजदूरों के कल्याण के लिए नीतियों में सकारात्मक बदलाव लाना, संगठित होकर शोषण और अन्याय के खिलाफ लड़ना.





ग्रीफ न्यूज

बिना किसी बिल के हो रही है महुआ की अवैध सलाई

चौपारण। बाजार में इन दिनों महुआ और गुड़ का कारोबार तेजी पर है, लेकिन पूरा व्यापार कानूनी दायरे से बाहर चल रहा है. प्रतिदिन लाखों रुपये का माल बिना किसी बिल, वॉचर या परमिट के बेचा जा रहा है, जिसे पिकअप वैन, ट्रैक्टर-ट्रॉलियों और सवारी गाड़ियों में भरकर भगहर पंचायत के विभिन्न अवैध शराब भट्टियों तक पहुँचाया जा रहा है. सूत्रों के अनुसार, भगहर पंचायत में 200 से अधिक शराब भट्टियां संचालित हैं, जहां इन दिनों महुआ और गुड़ की भारी खपत हो रही है. इससे न केवल आबकारी अधिनियम का उल्लंघन हो रहा है, **शिवू सोरेन की मृत्यु से पूरा देश मर्माहत है: अखिलेश**

रामगढ़। समाजवादी पार्टी के सुप्रीमो सह उत्तर प्रदेश के पूर्व मुख्यमंत्री अखिलेश यादव मंगलवार को नेमरा से वापस लौटने के दौरान चितरपुर बाजार टांड स्थित कांग्रेस कार्यालय पहुंचे. उनके साथ झारखंड के श्रम नियोजन मंत्री संजय यादव व पूर्व मंत्री बंधु तिव्की मौजूद थे. यहां पहुंचने पर उनका स्वागत कांग्रेस के प्रदेश कार्यकारी अध्यक्ष शहजादा अनवर द्वारा बूके देकर व साफा पहनाकर किया गया. मौके पर उन्होंने कहा कि स्व शिवू सोरेन झारखंड सहित पूरे देश के नेता थे. उन्होंने आदिवासी, दलित, अल्पसंख्यक व शोषितों को आगे बढ़ाने का काम किये हैं.

पीएम व अबुआ आवास को लेकर समीक्षा बैठक संपन्न

चतरा। जिले के हंटरगंज प्रखंड कार्यालय सभागार में मंगलवार को हंटरगंज प्रखंड विकास पदाधिकारी निखिल गौरव कमान कच्छप की अध्यक्षता में रोजगार सेवक पंचायत सेवक, व पंचायत सहायक के साथ समीक्षात्मक बैठक हुई. जिसमें अबुआ आवास, पीएम आवास योजना की समीक्षा की गई. इस बाबत बीडीओ ने सभी पंचायत सेवक, रोजगार सेवक व सभी पंचायत सहायक को निर्देश दिया कि अबुआ आवास के लिए वैसे लोगों को चिन्हित करें जो सरकार के द्वारा जारी मापदंड को पूरा करते हैं. कहा कि किसी भी सूत्र में वैसे लाभुक को चयन नहीं करना है जो सरकारी अहात को पूरा नहीं करते हो. कहा कि पीएम आवास का सर्वे किया जा रहा है.

मानवता ही हमारी असली पहचान है: हर्ष अजमेरा

हजारीबाग। बड़कागांव प्रखंड में एनटीपीसी बादाम कोल ब्लॉक के भूमि मुआवजा भुगतान शिविर के शुरु होने से पहले ही स्थिति तनावपूर्ण हो गई. अचानक हुए हिंसक घटनाक्रम में एनटीपीसी के अधिकारियों और पुलिसकर्मियों पर हमला किया गया, जिसमें कई लोग गंभीर रूप से घायल हो गए. इस घटना में कई लोग एनटीपीसी के घायल हो गए लगभग 10 अधिकारी और 4 पुलिसकर्मी घायल हुए. इनमें एक एचओपी स्तर के अधिकारी और तीन डीएम स्तर के वरिष्ठ अधिकारी भी शामिल हैं. चोटे अधिकतर सिर, हाथ और शरीर के अन्य हिस्सों में आई. घटना के बाद सभी घायलों को तुरंत अग्रोमय अस्पताल पहुंचाया गया. यहाँ अस्पताल प्रशासन, संचालक और पाँच सदस्यीय विशेषज्ञ चिकित्सक टीम पहले से तैयार खड़ी थी. बिना समय गंवाए घायलों का प्राथमिक उपचार शुरू किया गया और उनकी हालत को स्थिर किया गया. गंभीर रूप से घायल मरीजों को आरोग्यम कुणाल अस्पताल में स्थानांतरित कर दिया गया, जहाँ उनका इलाज लगातार जारी है.

समझौता

झारखंड की मिठास भरी लीची अब राष्ट्रीय और अंतरराष्ट्रीय बाजारों में नई पहचान बनाने को तैयार है। आईसेक्ट विश्वविद्यालय, हजारीबाग और राष्ट्रीय लीची अनुसंधान केंद्र, मुजफ्फरपुर (बिहार) के बीच मंगलवार को एक महत्वपूर्ण समझौता ज्ञापन (एमओयू) पर हस्ताक्षर किए गए. इसका उद्देश्य लीची सहित विभिन्न फलों के उत्पादन, गुणवत्ता, तकनीकी सहयोग और विपणन को नई दिशा देना है. राष्ट्रीय लीची अनुसंधान केंद्र पदसभा में आयोजित इस समझौते कार्यक्रम के दौरान आईसेक्ट विश्वविद्यालय के कुलपति प्रो पीके नायक, कुलसचिव डॉ मुनीष गोविंद,

डीएवी पब्लिक स्कूल बरकाकाना में मेगा टिकरिंग डे का हुआ भव्य आयोजन वैज्ञानिक सोच व तकनीकी कौशल को मिलेगा बढ़ावा

शुभम संदेश। रामगढ़

एटल इनोवेशन मिशन (एआईएम) और एनआईटीआई आयोग के संयुक्त तत्वावधान में डीएवी पब्लिक स्कूल, बरकाकाना में मेगा टिकरिंग डे का भव्य आयोजन किया गया. यह एक दिवसीय राष्ट्रव्यापी कार्यक्रम युवाओं में वैज्ञानिक सोच, नवाचार और तकनीकी कौशल को बढ़ावा देने के उद्देश्य से आयोजित किया गया. कार्यक्रम में विद्यार्थियों ने अपने रचनात्मक विचारों और तकनीकी क्षमताओं का शानदार प्रदर्शन किया. कार्यक्रम की शुरुआत मुख्य अतिथि पतरातू के सीओ मनोज कुमार चौंसिया के स्वागत, दीप प्रज्ज्वलन और स्वागत गीत से हुई. इसके पश्चात कक्षा 8वीं 'बी' के छात्र वैभव मिश्रा द्वारा प्रस्तुत विज्ञान गीत ने



उपस्थित जनसमूह में नवाचार के प्रति उत्साह और जिज्ञासा की भावना का संचार किया. इस अवसर पर विद्यार्थियों ने रोबोटिक वॉक का प्रदर्शन कर दर्शकों को मंत्रमुग्ध कर दिया. मानव रूपी रोबोट की भूमिका में टवेशा, वंशिका शाह, पूर्वी सैनी,

माहिरा परवीन, साक्षी श्रेया, समायरा और आदित्य ने भाग लिया. टिकरिंग लैब के छात्रों द्वारा मेटल डिटेक्टर, ड्रोन, वॉकिंग कार मॉडल सहित कई विज्ञान और तकनीक आधारित नवोन्मेपी मॉडल प्रस्तुत किए गए, जिन्हें देखकर अतिथियों ने विद्यार्थियों

में सहायता मिलती है.” मुख्य अतिथि चौरसिया ने भी बच्चों को नवाचार और प्रयोगशीलता के लिए प्रेरित करते हुए कहा कि यही भावी भारत की असली पहचान है. कार्यक्रम में शिक्षकों और छात्रों की सक्रिय भागीदारी उल्लेखनीय रही. शिक्षिका नवोदिता शिप्रा, कुमारी अर्पणा, मनोज महतो और प्रेरणा ने आयोजन को सफल बनाने में महत्त्वपूर्ण भूमिका निभाई. वहीं मंच सज्जा की जिम्मेदारी रूपम श्रीवास्तव ने सफलता पूर्वक निभाई. कार्यक्रम का समापन शांति पाठ के साथ हुआ. पूरे दिन विद्यालय परिसर में विज्ञान, रचनात्मकता और नवाचार का वातावरण बना रहा. यह आयोजन निश्चित रूप से विद्यार्थियों में शोधपरक सोच को विकसित करने की दिशा में एक सार्थक पहल रहा.

केड़ेडारी में पूर्व मंत्री योगेंद्र साव के धरने के दौरान हिंसा

केड़ेडारी (हजारीबाग)। एनटीपीसी द्वारा चिमनी भट्टा व चारदीवारी तोड़े जाने के विरोध में बीते 12 दिनों से धरने पर बैठे पूर्व मंत्री योगेंद्र साव और उनके समर्थकों पर हिंसक घटनाओं को अंजाम देने का आरोप लगा है. रविवार रात धरने में शामिल समर्थकों ने हाईवा दर्जन चालकों से रंगदारी मांगते हुए वार्डनों वाहनों को रोका और चालकों से लाठी-डंडों से मारपीट की. सूचना मिलने पर मौके पर पहुंचे वाहन मालिक अनिल कुमार का कथित रूप से अपहरण कर झुमरी टांड ले जाकर बेरहमी से पिटाई की गई. पीड़ित ने बताया कि 20-25 लोगों ने हाथ-पैर बांधकर उसके साथ मारपीट की और सोने की चेन व 3000 नकद भी लूट लिए. गंभीर रूप से घायल अनिल को केड़ेडारी सीएचसी में भर्ती कराया गया.

डोमवांव में करंट लगने से महिला की हुई मौत

डोमचांच (कोडरमा) । थाना क्षेत्र के बेहराडीह गांव में मंगलवार सुबह 42 वर्षीय आरती देवी, जो द्वारिका राणा की पत्नी थीं, अपने नए मकान की छत पर पानी डालने गई. छत के पास से गुजर रहे 11 हजार वोल्ट के हाई टेंशन तार की चपेट में आने से वे गंभीर रूप से झुलस गई. परिवार और पड़ोसियों ने उन्हें तुरंत कोडरमा सदर अस्पताल ले जाने का प्रयास किया, लेकिन रास्ते में ही उनकी मौत हो गई. इस घटना से पूरे परिवार में शोक की लहर है.

वन विभाग के फर्जी अधिकारी बनकर आए व्यापारी को ग्रामीणों ने खदेड़ा

विनोद यादव । चतरा

हंटरगंज प्रखंड क्षेत्र के केदलीकला पंचायत अंतर्गत बेलगड़ा नावाडीह के गोमिया पहाड़ के पास वन विभाग के फर्जी अधिकारी बनकर आए एक अज्ञात व्यापारी के द्वारा आरा मशीन के माध्यम से दो हरे लिप्टस पेड़ो की कटाई का मामला प्रकाश में आया है हालांकि ग्रामीणों ने फर्जी अधिकारी को खदेड़ दिया.मौके पर पहुंची वन विभाग के टीम ने दो पेड़ सहित जड़े भी बरामद की है.

जानकारी के अनुसार सोमवार देर शाम एक बाइक में दो अज्ञात व्यापारी जंगल पहुंचे और आराभशीन के माध्यम से अंधाधुन पेड़ो कि कटाई करने लगे जिसके बाद ग्रामीण आरा मशीन की आवाज सुनकर जंगल की ओर पहुंचे जहां देखा की दो अज्ञात व्यक्ति के द्वारा मशीन की माध्यम से पेड़ की कटाई की जा रही है. जिसके बाद जब ग्रामीणों ने



उनलोगो से परिचय पूछा तो लकड़ी माफिया (व्यापारी) के द्वारा बताया गया की हमलोग वन विभाग के अधिकारी हैं. जिसके बाद ग्रामीणों को उनपर सक हुआ इसके बाद ग्रामीणों ने दूरभाष के माध्यम से वन विभाग के अधिकारी से बात की जहां बताया गया की कोई भी अधिकारी उस फोल्ड में नहीं गया हैं. जिसके बाद सैकड़ो ग्रामीण जुट गए ग्रामीणों को एकजुट देखते ही फर्जी वन अधिकारी ने बताया कि सहयोगी बाइक चालू कर नौ दो ग्यारह हो गए हालांकि ग्रामीणों ने फर्जी अधिकारी को पकड़ने का प्रयास भी किया

स्वतंत्रता दिवस समारोह की तैयारियों को लेकर डीसी ने की बैठक

कोडरमा। स्वतंत्रता दिवस 2025 के सफल आयोजन को लेकर उपायुक्त ऋराज की अध्यक्षता में आज वीडियो कॉन्फ्रेंसिंग के माध्यम से समीक्षा बैठक आयोजित की गई. बैठक में जिला स्तर पर आयोजित होने वाले मुख्य समारोह स्थल - बागीटांड स्टीडियम की तैयारियों की विस्तार से समीक्षा की गई. उपायुक्त ने बताया कि 15 अगस्त को पूर्वाह्न 09:05 बजे बागीटांड स्टीडियम में ध्वजारोहण किया जाएगा. इसके लिए मैदान का समतलीकरण, रंग-रोगन और सजावट का कार्य शीघ्र पूर्ण करने के निर्देश दिए गए हैं. उपायुक्त ने बताया कि 14 अगस्त 2025 को संध्या 4:00 बजे से 7:00 बजे तक शिव वाटिका, झुमरी तिलैया में भव्य सांस्कृतिक कार्यक्रम का आयोजन किया जाएगा. इस कार्यक्रम की तैयारियों की भी समीक्षा की गई और संबंधित विभागों को समन्वय के साथ कार्य करने के निर्देश दिए गए.

शुभम संदेश

धनबाद, बुधवार 13 अगस्त, 2025

11

एक नजर

जनता दरबार में उपायुक्त ने सुनी नागरिकों की समस्याएं



कोडरमा। समाहरणालय स्थित कार्यालय कक्ष में आयोजित जनता दरबार के तहत उपायुक्त श्री ऋराज ने जिले के विभिन्न प्रखंडों एवं शहरी क्षेत्रों से आए नागरिकों की समस्याओं और शिकायतों की सुनवाई की. बड़ी संख्या में उपस्थित नागरिकों ने अपनी समस्याएं एवं सुझाव प्रस्तुत किए. प्राप्त आवेदनों में प्रमुख रूप से आयुष्मान कार्ड निर्माण, जमीन कब्जा विवाद, बिजली वितरण निगम लिमिटेड में कार्यरत 70 ऊर्जा मित्रों की मांगें, गांव में सड़क निर्माण कार्य में अवरोध, धमकी एवं रंगदारी की शिकायतें, जानलेवा हमले और रास्ता अवरोध जैसे जनहित से जुड़े मुद्दे शामिल रहे. उपायुक्त ने सभी आवेदनों को संबंधित विभागीय पदाधिकारियों को अस्पारित करते हुए निर्देश दिया कि प्रत्येक मामले पर सेवेदनशीलता एवं पारदर्शिता के साथ समयबद्ध कार्रवाई सुनिश्चित की जाए. उन्होंने कहा कि "जनता दरबार केवल शिकायत सुनने का मंच नहीं, बल्कि इसका उद्देश्य नागरिकों को शीघ्र, सुलभ और न्यायसंगत समाधान प्रदान करना है."

बिजली कटौती के विरोध में संयुक्त मोर्चा ने दिया धरना लोयाबाद। लगातार हो रही बिजली कटौती के खिलाफ मंगलवार को लोयाबाद कोलियरी गेट के सामने संयुक्त मोर्चा ने एक दिवसीय धरना देकर जोरदार विरोध जताया. धरना में आजसू जिलाध्यक्ष मंदू महतो,सीटू नेता मानस चटर्जी, जनता श्रमिक संघ के विशाल वर्णवाल,शंकर केसरी,कांग्रेस नेता रोशन पासवान,जलाल अंसारी और फिरोज अंसारी समेत कई लोग शामिल हुए. धरना में वक्ताओं ने एक स्वर में बिजली आपूर्ति बाधित होने को लोयाबाद वासियों के साथ नाइसफाी करार दिया. आजसू जिलाध्यक्ष मंदू महतो ने आरोप लगाया कि कई महीनों से कोलियरी प्रबंधन लोड शॉडिंग और मेटेनेंस के नाम पर जानबूझकर बिजली काट रहा है. पहले यहां 22 घंटे बिजली मिलती थी,लेकिन अब लोगों को बेवजह परेशान किया जा रहा है. धरना के दौरान परियोजना पदाधिकाी संजय नंदा से वार्ता हुई. प्रबंधन ने 16 अगस्त तक समस्या सुधारने का आश्वासन दिया और बताया कि सुबह-शाम पीबी एरिया से बिजली कटती है, जबकि लोयाबाद में बीच-बीच में मेटेनेंस के नाम पर सप्ताहई बंद होती है. आगे से पीबी एरिया के कटौती समय में ही लोयाबाद का मेटेनेंस पूरा करने का वादा किया गया ताकि आम जनता को कम दिक्कत हो. आश्वासन के बाद संयुक्त मोर्चा ने आंदोलन को 16 अगस्त तक टाल दिया है. चेतावनी दी गई है कि अगर तय तारीख तक संतोषजनक सुधार नहीं हुआ,तो चक्का जाम आंदोलन किया जाएगा.धरना में संतोष महतो, बिनोद पासवान,बालकिशन भुइयां, प्रेमचंद महतो,सरिता देवी,किरण देवी,रामेश्वर महतो,संजु बाउरी, धनेश्वर महतो,मो जसीम,बाबूलाल महतो,गुलाम अली,राहुल कुमार समेत बड़ी संख्या में लोग मौजूद थे.

कनकनी आरोग्य मंदिर के जीर्णोद्धार की प्रक्रिया थुरु

लोयाबाद। कनकनी आयुष्मान आरोग्य मंदिर उप स्वास्थ्य केंद्र और लोयाबाद पावर हाउस स्थित अटल क्लिनिक के जीर्णोद्धार की प्रक्रिया शुरू हो गई है. मंगलवार को धनबाद उपायुक्त आदित्य रंजन के निर्देश पर भवन निर्माण विभाग और जिला स्वास्थ्य विभाग की संयुक्त टीम ने अटल क्लिनिक का निरीक्षण किया. भवन निर्माण विभाग के जूनियर इंजीनियर गोीम कुमार महतो ने भवन का मापन किया ताकि जीर्णोद्धार का विस्तृत इस्टीमेट तैयार किया जा सके. योजना के तहत भवन की वाल पुट्टी, शीटालन निर्माण,बाउंड्री वाल तथा स्वास्थ्यकर्मियों के लिए दो बीचचेक का क्वार्टर बनाया जाएगा. इससे स्वास्थ्यकर्मों केंद्र के पास ही रहकर 24 घंटे मरीजों की देखभाल कर सकेंगे. टीम ने बताया कि इससे पहले 8 अगस्त को कनकनी आरोग्य मंदिर उप स्वास्थ्य केंद्र का भी निरीक्षण और मापन कर योजना तैयार की गई है. डीसी ने जिले के सभी स्वास्थ्य केंद्रों को बेहतर बनाने की दिशा में पहल की है. सभी भवनों का निरीक्षण कर भवन मंडल को एंटीमेट तैयार करने का निर्देश दिया गया है. जानकारी के अनुसार, डीएमएफटी फंड से जिले के तमाम स्वास्थ्य केंद्रों के जीर्णोद्धार की योजना बनाई गई है. निरीक्षण के दौरान जेई भवन निर्माण विभाग गौतम कुमार महतो, जिला कार्यक्रम सहायक स्वास्थ्य विभाग के लालदेव रजक, अटल क्लिनिक के प्रभारी डॉ. प्रदीप कुमार, एएनएम मीना कुमारी, स्वास्थ्यकर्मों अनूप कुमार सहित अन्य मौजूद थे.

मनरेगा घोटाले की शिकायत करने वालों को जानलेवा धमकियां, पुलिस से कार्रवाई की मांग

धनबाद। धनबाद के बरवाड़ा थाना क्षेत्र में मनरेगा योजना में कथित अनियमितताओं की शिकायत करने वाले ग्रामीणों को जान से मारने और झूठे मुकदमों में फंसाने की धमकियां मिल रही हैं. इस संबंध में दो शिकायत पत्र बरवाअड़ा थाना प्रभारी को सौंपे गए हैं, जिसमें मिथुन कुमार महतो और उनकी पत्नी अनीता देवी पर गंभीर आरोप लगाए गए हैं. ग्रामीणों ने पुलिस से त्वरित कार्रवाई की गुहार लगाई है. आनंद कुमार महतो ने अपनी शिकायत में बताया कि 11 अगस्त 2025 को ग्रामीणों और वार्ड सदस्यों ने मनरेगा में गड़बड़ियों की जांच के लिए धनबाद उपायुक्त कार्यालय में आवेदन दिया. उसी दिन शाम 5:41 बजे मिथुन कुमार महतो (निवासी: गोणा, पंचायत तिलैया) ने फोन (6204187639) पर गाली-गलौज कर जान से मारने की धमकी दी. मिथुन ने कहा कि राउ पर मिले तो वाहन से कुचल दूंगा. इससे पहले 30 जुलाई को भी उनके धमकी दी थी कि तुम मेरा कुछ नहीं बिगाड़ सकते, मेरे पास तुम्हारे सिर के बालों से ज्यादा पैसा है. उसने झूठे मुकदमों में फंसाने की भी धमकी दी. वहीं दूसरी शिकायत में लालू उजवार एवं अन्य ने मिथुन और अनीता पर आरोप लगाया. उन्होंने बताया कि पंचायत तिलैया में मनरेगा कार्यों में 10 वर्षों से फर्जी निकासी और 10 करोड़ की संपत्ति अवैध रूप से अर्जित करने की शिकायत पर उपायुक्त को आवेदन दिया गया था. इसके बाद मिथुन और अनीता ने रंगदारी, छेड़खानी और रेप के झूठे केस में फंसाने की धमकी दी.

टंडवा मंडल में तिरंगा यात्रा नगर भ्रमण कार्यक्रम स्थगित

टंडवा। भारतीय जनता पार्टी टंडवा मंडल द्वारा स्वतंत्रता दिवस की पूर्व संस्था पर आयोजित होने वाली तिरंगा यात्रा नगर भ्रमण कार्यक्रम, जो 13 अगस्त को होना था, अब एक दिन के लिए स्थगित कर दिया गया है. मंडल महामंत्री रंजीत कुमार गुप्ता ने जानकारी दी कि 13 अगस्त को जन-जन नेता, सिमरिया विधानसभा के भूतपूर्व विधायक एवं झारखंड के भूतपूर्व सांसद सचिव,पथलगाड़ा प्रखंड में श्रद्धेय स्वर्गीय उर्पेन्द्रनाथ दास जी की पुण्यतिथि कार्यक्रम का आयोजन है.

मेटा पोर्टल पर दर्ज शिकायतों का शीघ्र करें समाधान: डीसी

कोडरमा। जन समस्याओं के त्वरित समाधान और पारदर्शिता सुनिश्चित करने के उद्देश्य से उपायुक्त श्री ऋराज की अध्यक्षता में वीडियो कॉन्फ्रेंसिंग के माध्यम से जन शिकायत कोषांग (मेटा पोर्टल) की समीक्षा बैठक आयोजित की गई. बैठक में विभिन्न विभागों से प्राप्त जन शिकायतों एवं उनके निस्तारण की स्थिति की विस्तारपूर्वक समीक्षा की गई. बैठक में शिक्षा, स्वास्थ्य, समाज कल्याण, लघु सिंचाई, निबंधन, प्रखंड एवं अंचल कार्यालय सहित अन्य संबंधित विभागों द्वारा की गई कार्रवाई का समीक्षा करते हुए उपायुक्त ने सभी अधिकारियों को स्पष्ट निर्देश दिए कि आमजनों की शिकायतों का निस्तारण समयबद्ध व प्राथमिकता के आधार पर किया जाए. विशेष रूप से दाखिल-खारिज एवं भूमि विवाद से जुड़े मामलों को गंभीरता से लेते हुए उपायुक्त ने सभी अंचल अधिकारियों को निर्देशित किया कि लंबित आवेदनों का त्वरित समाधान किया जाए ताकि आम जनता को किसी प्रकार की असुविधा न हो. उपायुक्त श्री ऋराज ने कहा कि, जनता की शिकायतों का समाधान प्रशासन की सर्वोच्च प्राथमिकता होनी चाहिए. मेटा पोर्टल पर दर्ज हर शिकायत का त्वरित, पारदर्शी एवं प्रभावी समाधान सुनिश्चित किया जाए.

फाइलैरिया उन्मूलन अभियान के तहत डीसी ने ली दवा

हजारीबाग। फाइलैरिया उन्मूलन अभियान के तहत समाहरणालय सभाकक्ष में उपायुक्त शशि प्रकाश सिंह समेत वरिष्ठ पदाधिकारियों एवं कर्मियों ने समूहिक रूप से फाइलैरिया रोधी दवा की एकल खुराक का सेवन किया. इस अवसर पर उपायुक्त ने कहा कि फाइलैरिया एक गंभीर रोग है, जिसका बचाव संभव है यदि हम सभी समय पर निर्धारित दवा का सेवन करें. उन्होंने जिलेवासियों से अपील की कि वे स्वास्थ्य कर्मियों द्वारा दी जा रही फाइलैरिया रोधी दवा का सेवन अवश्य करें और इस अभियान को सफल बनाने में अपना योगदान दें.



